



जिला निबंधन एवं परामर्श केन्द्र, मुजफ्फरपुर

District Registration - cum - Counselling Centre

सिकंदरपुर, मुजफ्फरपुर



अल्पकालीन निविदा

प्रधान सचिव, योजना एवं विकास विभाग, बिहार, पटना के पत्रांक यो04 / S.H.A-2 / 2016-5043 दिनांक 07.09.2016 के आलोक में नवनिर्मित जिला निबंधन एवं परामर्श केन्द्र, मुजफ्फरपुर के भवन की आंतरिक एवं बाह्य साफ-सफाई, रख-रखाव बाह्य स्रोत (Outsourcing) के आधार पर कराने के निमित्त इच्छुक संस्थाओं/फर्मों/सेवाप्रदाताओं/निविदादाताओं से निविदा आमंत्रित की जाती है। निविदा Double-bid system के अंतर्गत दिनांक 17.09.2018 के अपराहन 1.00 बजे तक जिला योजना कार्यालय, मुजफ्फरपुर में प्राप्त की जाएगी। निविदा में समर्पित दोनो लिफाफों में एक मुहरबंद लिफाफा तकनीकी बिड का होगा जबकि दूसरा मुहरबंद लिफाफा वित्तीय बिड का होगा। दोनो मुहरबंद लिफाफे एक अन्य बड़े मुहरबंद लिफाफे के अन्दर डाल कर समर्पित किये जायेंगे। प्राप्त निविदाओं को उसी दिन जिलाधिकारी के कार्यालय कक्ष में अपराहन 03:00 बजे जिला क्रय समिति के सदस्यों के समक्ष खोला जाएगा जिसमें निविदादाता या उनके द्वारा प्राधिकृत व्यक्ति भाग ले सकते है। तकनीकी निविदा की शर्त:-


1. निविदादाता को निविदा के साथ 50000/- (पचास हजार) रुपये का बैंक ड्राफ्ट अग्रधन के रूप में जिला योजना पदाधिकारी, मुजफ्फरपुर के पदनाम से जमा करना होगा।
2. संस्थाओं/फर्मों/सेवाप्रदाता/निविदादाता को निबंधन प्रमाण-पत्र (जो भी लागू हो) की स्वअभिप्रमाणित छायाप्रति संलग्न करनी होगी।
3. निविदादाता को निविदा के साथ संस्था/फर्म/प्रोपराईटर के पैन कार्ड की स्वअभिप्रमाणित छायाप्रति देनी होगी एवं वित्तीय वर्ष 2015-16, 2016-17 एवं 2017-18 के आयकर रिटर्न की स्वअभिप्रमाणित छायाप्रति संलग्न करनी होगी।
4. निविदा में उन निविदादाताओं को प्राथमिकता दी जाएगी जिनको इस क्षेत्र में कार्य का अनुभव हो एवं इस आशय का प्रमाण पत्र संलग्न करना होगा।
5. निविदादाता काली सूची में नहीं है से संबंधित शपथ पत्र देना होगा।
6. तकनीकी निविदा में सफल निविदादाता की वित्तीय निविदा खोली जाएगी।

वित्तीय निविदा की शर्त:-

1. निविदादाता को संपूर्ण परिसर की साफ-सफाई जिसके अंतर्गत आंतरिक एवं बाह्य साफ-सफाई, रख-रखाव आदि शामिल है के लिए दर अंकित करना होगा।
2. दर प्रति वर्ग फुट (Square Feet) प्रति माह के हिसाब से निविदादाता को अपने प्रतिष्ठान/संस्था के लेटर पैड पर देना होगा। समर्पित दर सभी करो सहित होनी चाहिए।
3. समर्पित दर में किसी भी प्रकार का कटिंग एवं ओवर राइटिंग मान्य नहीं होगा। ऐसी वित्तीय निविदा को तत्क्षण निरस्त कर दिया जाएगा।
4. भुगतान पर सभी प्रकार की करो की कटौती स्रोत पर की जाएगी।

अन्य शर्त:-

1. निविदादाता को अपने कर्मियों का पोशाक (ड्रेस कोड) एवं पहचान-पत्र मुहैया कराना होगा एवं इसका सारा व्यय निविदादाता को वहन करना होगा।
2. निविदादाता स्थल निरीक्षण करने के उपरान्त ही दर अंकित करेंगे।
3. साफ-सफाई एवं रख-रखाव के अंतर्गत संपूर्ण परिसर की सफाई, पेड़-पौधों की देख-रेख, उपस्करों की डस्टिंग, खिड़कियों की सफाई, संपूर्ण परिसर के झोल/जाले की सफाई, शौचालयों आदि की सफाई करनी होगी।
4. निविदादाता को किसी भी प्रकार की सफाई सामग्री यथा झाड़ू, मौपर एसिड आदि अलग से नहीं दी जाएगी एवं अंकित दर में ही इन सामग्री की व्यवस्था निविदादाता को स्वयं करनी होगी।
5. केन्द्र के आंतरिक भाग एवं शौचालय आदि की सफाई एवं मॉपिंग (पोछा) कम से कम दो बार करना अनिवार्य होगा।
6. सफल निविदादाता के साथ कार्यादेश निर्गत करने के पूर्व एकरारनामा सपन्न किया जाएगा जिसके अनुरूप कार्यों का सपन्न करना होगा। कार्यों की गुणवत्ता पूर्वक एवं संतोषप्रद सम्पन्न नहीं होने की स्थिति में एक माह की सूचना पर एकरारनामा रद्द किया जा सकता है।
7. कार्यादेश निर्गत होने के एक सप्ताह के अन्दर कार्य प्रारंभ करना अनिवार्य होगा अन्यथा निविदादाता को काली सूची में डालते हुए अग्रधन की राशि जब्त कर ली जायेगी।
8. किसी भी विवाद की स्थिति में मुजफ्फरपुर न्यायालय का क्षेत्राधिकार लागू होगा।
9. बिना कारण बताये निविदा को रद्द करने का अधिकार अधोहस्ताक्षरी को सुरक्षित होगा।


5/9/18
जिला योजना पदाधिकारी,
मुजफ्फरपुर।

ज्ञापांक - ३४ /DRCC, दिनांक


प्रतिलिपि - निदेशक, सूचना एवं जनसम्पर्क विभाग, बिहार, पटना को निविदा की सीडी एवं पाँच प्रतियों के साथ प्रेषित। अनुरोध है कि निविदा को प्रचलित समाचार पत्रों में प्रकाशित कराने का कष्ट किया जाय।

ह0/-

जिला योजना पदाधिकारी,
मुजफ्फरपुर।

ज्ञापांक - ३६४ /DRCC, दिनांक - ०७/०९/१८

प्रतिलिपि - जिला सूचना विज्ञान पदाधिकारी, मुजफ्फरपुर को सूचनार्थ एवं आवश्यक कार्यार्थ प्रेषित। निदेश है कि निविदा प्रारूप एवं अन्य शर्तें जिले के वेबसाईट पर अपलोड करना सुनिश्चित करें।


जिला योजना पदाधिकारी,
मुजफ्फरपुर।